

अधीक्षक अभियंता, दक्षता पथक, ठाणे यांच्याकडील
काही कार्यक्षेत्र अधीक्षक अभियंता, दक्षता पथक,
पुणे यांच्याकडे वर्ग करण्याबाबत.

महाराष्ट्र शासन

जलसंपदा विभाग

शासन परिपत्रक क्रमांक: संकीर्ण -२०१३/८९२/(२१५/२०१३)/दक्षता-१

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

दिनांक: २८ ऑगस्ट, २०१३.

वाचा —

१. पाटबंधारे विभाग शासन निर्णय क्र. दक्षता-१०७९/१४२६/दक्षता-१, दि. २० ऑगस्ट, १९८५.
२. पाटबंधारे विभाग शासन निर्णय क्र. संकीर्ण १०९२/(२८३/९२)/आ(क्षेप्र), दि. ३० सप्टे. १९९२.

-: शासन परिपत्रक :-

प्रत्येक महसूल विभागातील पाटबंधारे विभागाच्या क्षेत्रीय कार्यालयातील भ्रष्टाचार, लाचलूचपत, गैरव्यवहार इ.बाबत तक्रारींची चौकशी करणे व अशा गैरप्रकारांना आळा घालण्यासाठी पाटबंधारे विभागांतर्गत ६ महसूल विभागात प्रत्येकी एक याप्रमाणे शासन निर्णय क्र. दक्षता-१०७९/१४२६/दक्षता-१, दि. २०.०८.१९८५ अन्वये दक्षता पथके निर्माण करण्यात आली आहेत. त्यानुसार मुंबई, पुणे, नाशिक, अमरावती, नागपूर व औरंगाबाद या सहा महसूल विभागात प्रत्येकी एक याप्रमाणे दक्षता पथके परस्पर विभागाच्या सचिवांच्या नियंत्रणाखाली निर्माण करण्यात आली आहेत. यासाठी पदांची निर्मितीदेखील प्रस्तुत शासन निर्णयान्वये करण्यात आली आहे.

त्यानंतर, पाटबंधारे विभागाच्या अधिपत्याखाली क्षेत्रीय आस्थापना लघु पाटबंधारे (स्थानिक स्तर) कामांसाठी ग्रामविकास व जलसंधारण विभागाकडे वर्ग करण्याबाबत क्र. संकीर्ण-१०९२/(२८३/९२)/आ(क्षेप्र), दि. ३०.०९.१९९२ च्या शासन निर्णयान्वये निर्णय घेण्यात आला आहे. त्यानुसार पाटबंधारे विभागातील “दक्षता पथक, नाशिक परिमंडळ, नाशिक” हे कार्यालय पदांसह व संबंधित अधिकारी/कर्मचारी यांच्यासह दि. ०१.१०.१९९२ पासून ग्राम विकास व जलसंधारण

विभागाकडे “लघु पाटबंधारे (स्था.स्तर) मंडळ, नाशिक” या नावाने वर्ग करण्यात आले आहे. त्याचप्रमाणे, सदर आस्थापना, ग्राम विकास व जलसंधारण विभागाकडे वर्ग करण्यात आल्यामुळे याच शासन निर्णयानुसार परिच्छेद ११ अन्वये दक्षता पथक, नाशिक परिमंडळ, नाशिक या कार्यालयाचे कामकाज दक्षता पथक, मुंबई परिमंडळ, ठाणे या कार्यालयाकडे सुपूर्द करण्यात आले आहे.

आ(क्षेप्र) कार्यासनाच्या दि. ३०.०९.१९९२ च्या शासन निर्णयाच्या परिणामी दक्षता पथक, ठाणे यांच्याकडे दक्षता पथक, नाशिक यांच्याकडील कामाचाही भार आल्याने, दक्षता पथक, ठाणे यांचे भौगोलिक कार्यक्षेत्र व विस्तार याचा विचार करता, दक्षता पथकाचे प्रमुख म्हणून अधीक्षक अभियंता यांना क्षेत्रीय पहाणी करून, शासनास अहवाल सादर करणे वेळखाऊ व अडचणीचे ठरत असल्याने, अधीक्षक अभियंता दक्षता पथक, ठाणे यांच्याकडील अहमदनगर व सिंधुदूर्ग जिल्हयाचे भौगोलिक कार्यक्षेत्र उक्त प्रयोजनासाठी अधीक्षक अभियंता, दक्षता पथक, पुणे यांच्याकडे वर्ग करण्यात येत आहे.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०८२८१५५९१२४७२७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.अ. कोदे)

शासनाचे उप सचिव

प्रत,

१. प्रधान सचिव (जलसंपदा) यांचे स्वीय सहायक, मंत्रालय, मुंबई ४०० ०३२.
२. प्रधान सचिव (लाक्षेवि) यांचे स्वीय सहायक, मंत्रालय, मुंबई ४०० ०३२.
३. कार्यकारी संचालक, महाराष्ट्र कृष्णा खोरे विकास महामंडळ, पुणे.

४. कार्यकारी संचालक, तापी पाटबंधारे विकास महामंडळ, जळगांव.
५. कार्यकारी संचालक, गोदावरी मराठवाडा पाटबंधारे विकास महामंडळ, औरंगाबाद.
६. कार्यकारी संचालक, विदर्भ पाटबंधारे विकास महामंडळ, नागपूर.
७. कार्यकारी संचालक, कोकण पाटबंधारे विकास महामंडळ, ठाणे.
८. सर्व मुख्य अभियंता व सहसचिव, जलसंपदा विभाग, मंत्रालय, मुंबई ४०० ०३२.
९. सर्व मुख्य अभियंता, जलसंपदा विभाग.
१०. सर्व अधीक्षक अभियंता व उप सचिव, जलसंपदा विभाग, मंत्रालय, मुंबई ४०० ०३२.
११. सर्व अधीक्षक अभियंता, जलसंपदा विभाग.
१२. अधीक्षक अभियंता, दक्षता पथक, ठाणे / पुणे / अमरावती / नागपूर / औरंगाबाद.
१३. सर्व कार्यकारी अभियंता, जलसंपदा विभाग.

प्रत :-सर्व कार्यासने, जलसंपदा विभाग, मंत्रालय, मुंबई ४०० ०३२.

प्रत :- दक्षता-२/दक्षता-३, जलसंपदा विभाग, मंत्रालय, मुंबई ४०० ०३२.

प्रत :- दक्षता-१ कार्यासन संग्रहार्थ